

# Artisti Maltin li nkludew lill-Madonna tar-Rużarju fix-xogħol tagħhom

Studju ta' **Reno Muscat**

Id-devozzjoni lejn il-Madonna tar-Rużarju hija wahda antika li bdiet wara l-gwerra ta' Lepanto. Il-kult lejn il-Madonna taht dan it-titlu huwa mifrux sewwa fil-gżejjer tagħna u nistghu nġhidu li l-biċċa l-kbira tal-parroċċi għandhom fratellanza tal-Madonna tar-rużarju. Missirijietna fittxew li jkabbru din id-devozzjoni u għalhekk fittxew l-aħjar artisti sabiex bis-sengħa ta' jdejhom holqu xbihat mill-aqwa tal-Madonna tar-Rużarju. Sejrin naraw f'dawn l-artikli xi whud mill-artisti Maltin li b'xi od hadmu x-xbiha tal-Madonna tar-Rużarju. Il-medda tas-snin li se nitrattaw hija ta' 'l fuq minn tliet mitt sena. Se nibdew minn artisti antiki u nispiċċaw f'artisti ta' żmienna.

## Melchiorre Gafà – Skultur

Gafà twieled ġewwa l-Birgu fl-1635. Huwa mar Ruma sabiex jistudja l-arti taht Ercole Ferrate. Huwa kien meqjus bhala l-aħjar student ta' Ferrate u fi żmien qasir għamel isem. L-ewwel xogħol tiegħu għamlu għall-knisja ta' Santa Marija in Campitelli fl-1659. Il-Papa Alessandru VII kien isegwih u bis-saħħa ta' hekk, Gafà wettaq bosta xogħol. Fl-1659 huwa skolpa l-istatwa ta' San Pawl tal-Belt Valletta. Sena wara huwa skolpa wkoll l-istatwa tal-**Madonna tar-Rużarju** li nsibu fil-knisja tal-Madonna ta' l-Għar ġewwa r-Rabat Malta.

Jingħad li l-istatwa ta' San Ġużepp fl-Oratorju tal-Birgu hija xogħol tiegħu. Jingħad ukoll li l-istatwi ta' San Duminku tal-Belt u San Bert tal-Għargħur bdiehom hu, iżda dwar dawn xejn ma huwa ċert.

Gafà għamel bosta xogħol għall-knejjes Taljani u nsemmu biss l-istatwa ta' Santa Katarina ta' Siena fil-knisja ta' Magnanopoli ġewwa Ruma. Huwa kien imqabblad jahdem l-istatwa ta' l-irham tal-magħmudija ta' Kristu għall-knisja Konventwali ta' San Ġwann il-Belt. Gafà beda jahdem din l-istatwa fl-1667, meta balla tafal waqgħet fuqu. Din kienet diżgrazzja li temmitlu hajtu. Gafà halla hafna xogħol mibdi. L-istatwa tal-magħmudija tal-Kon Katidral spicċaha Giuseppe Mazzuoli.

## Stefano Erardi – Pittur

Wiehed mill-aqwa pitturi li qatt rat Malta, bla dubju huwa Stefano Erardi. Huwa twieled fl-1630 ġewwa l-Belt Valletta u kien ġej minn familja ta' artigjanat. Ix-xogħol bikri ta' dan l-artist jagħtina x'nifhmu li studja f'ambjent manjerist. Sakemm wasal Malta l-Kalabriz Mattia Preti fl-1661, Erardi kien iddomina x-xena artistika f'Malta. Huwa mexa hafna fuq il-passi ta' Preti, għalkemm kien ikkritikat hafna minhabba li kellu habta jikkopja persuni shah minn kwadri ohra.

Fost il-kwadri ta' dan il-pittur insibu fil-Kon Katidral ta' San Ġwann il-kwadri tat-twelid ta' Kristu, il-Maġi u l-innoċenti kif ukoll l-ghaxar appostli. Il-kwadru titulari ta' San Pawl ir-Rabat Malta huwa xogħol kbir tiegħu. Fis-Santwarju tal-Madonna tal-Mellieħa Erardi pitter il-kwadru tal-**Madonna tar-Rużarju**. Huwa għandu wkoll pittura fil-palazz il-Belt.

Stefano Erardi kellu iben, Alessio li mexa fuq il-passi ta' missieru. Stefano miet fl-1716.

## Ġużeppi Azzopardi – Skultur u Arkitett

Ġużeppi Azzopardi li kien maghruf bhala “Iż-Żghir” kien iben Salvu mill-Birgu.

L-iskultur Ġużeppi Azzopardi gie awicinat mill-Fratellanza tar-Rużarju ta’ Birkirkara sabieħ jagħmel statwa tal-**Madonna tar-Rużarju**. Fis-7 ta’ Ġunju 1693 l-Imghallem Azzopardi ffirmat l-kuntratt ta’ din l-istatwa quddiem nutar f’ Birkirkara. Azzopardi ntrabat li jiskolpi fl-injam statwa tal-Madonna tar-Rużarju għall-hlas ta’ 155 skud. L-istatwa kellha tkun tixbah l-istatwa tal-Madonna tar-Rużarju ta’ Melchiorre Gafà li tinsab fil-knisja tad-Dumnikani ġewwa r-Rabat fil-knisja tal-Madonna ta’ l-Għar.

Il-Prokuratur tal-Fratellanza, Duminku Borg, intrabat li jagħti lill-imghallem l-injama li minnha toħroġ l-istatwa.

L-imghallem intrabat li jlesti din l-istatwa fiżmien sitt xhur u kemm-il darba ma tkunx taqbel ma’ dik tar-Rabat, il-fratellanza ma jaċċettawhiex. L-Imghallem Azzopardi kellu jagħmel ukoll pedestall għall-istatwa. Azzopardi ntrabat ukoll li jnaddaf l-istatwa minn biċċiet ta’ hadid jew injam li jkun baqa’ magħha. L-istatwa kellha tibqa’ fuq l-injam.

L-istatwa kienet lesta u ntgħoġbot. Iżżanżnet fil-festa tal-Madonna tar-Rużarju tas-sena 1694. L-ewwel pagament sar fil-11 ta’ Ottubru 1694 u t-tieni u l-aħħar pagament sar fid-9 ta’ Mejju 1695.

Ta’ Azzopardi wkoll hija l-pjanta tal-knisja tal-Viżitazzjoni ta’ l-Għarab li bdiet tinbena fl-1698.

## Pietru Felici – Skultur

Felici twieled ġewwa Hal Qormi fit-22 ta’ Diċembru 1669. Missieru kien Wistin u ommu Grazzja imwielda Mallia. Ftit li xejn huwa maghruf dwar dan l-artist iżda idher li huwa studja taħt xi artist lokali iehor. Ommu mietet u missieru żżewweġ mara oħra fl-1684. Il-familja Felici kienet toqghod ġewwa l-Isla. Dan l-artist kellu l-hanut tax-xogħol tiegħu ġewwa l-Isla u probabbli li kien jiskolpi l-puleni tax-xwieni.

Bhal ma diġà għidna, ma tantx nafu dwar ix-xogħol ta’ Felici imma nistghu nsemmu l-istatwa ta’ San Nikol f’nofs il-misrah tas-Sigġiewi. Ta’ dan l-artist ukoll hija l-istatwa titolari ta’ San Nikola li saret fis-snin 1736-37. Ta’ Felici wkoll hija l-istatwa titolari ta’ San Ġorġ ta’ Hal Qormi tas-sena 1741. Tiegħu wkoll huma l-erba’ puttini li nsibu mal-pedestall ta’ San Ġorġ. Felici naqax ukoll l-istatwa tal-**Madonna tar-Rużarju** tal-knisja parrokkjali ta’ Haż-Żebbuġ. Din saret fl-1741 fuq l-istatwa tar-Rużarju ta’ Gafà. L-istatwa tal-Madonna tal-Karmnu li nsibu fil-knisja parrokkjali ta’ San Ġużepp l-Imsida hija attribwita lilu.

Ftit li xejn nafu iktar dwar Pietru Felici, għajr li lejlet il-jum tal-mewt tiegħu huwa għamel testament li jsemmi li kien joqghod il-Belt Valletta u li kellu tlett itfal. Huwa miet fis-17 ta’ Frar 1743.

## Francesco Zahra – Pittur

Francesco twieled fil-15 ta’ Diċembru, 1710. Fil-familja kellu bosta nies ta’ l-arti u huwa mexa fuq il-passi tagħhom. Huwa studja taħt il-pittun Ġan Nikol Buhagiar li malajr laħqu u spiċċa biex għaddieħ.

Zahra kien hafif fix-xogħol u pitter bosta kwadri religjużi. Kien jaf jagħzel il-kuluri u kellu sens tajjeb ta’ kompożizzjoni. Huwa wettaq opri sbieħ fi żmien tassew tajjeb għall-arti Maltija.

Fost il-hafna xogħol tiegħu nsemmu l-kwadru titolari ta’ Sant’Elena ta’ Birkirkara. Fil-Katidral ta’ l-Imdina huwa pitter il-koppla u s-saqaf ta’ l-awla kapitulari. Għandu bosta kwadri fi knejjes rurali. F’Haż-Żebbuġ huwa pitter il-kwadri laterali u s-Sigġiewi pitter il-kwadri laterali wkoll, kif ukoll dawk ta’ Bormla.

Fost hafna ohra, Zahra pitter il-kwadri tal-**Madonna tar-Rużarju** ta' Birkirkara, tal-Qrendi, ta' Hal Safi, tax-Xewkija filwaqt li dak ta' H'Attard huwa attribwit lilu wkoll.

Huwa miet fid-19 ta' Awissu, 1773.

## Rokku Buhagiar – Pittur

Dan il-pittur tweled ġewwa Bormla għall-habta ta' l-1723. Huwa studja l-arti taht Enrico Arnaud. Buhagiar għandu bosta pitturi fil-ġeżżer Maltin.

Il-knejjes ta' Sant'Elena ta' Birkirkara, ta' San Bert tal-Gharghur, tal-Lunzjata ta' Hal Tarxien u ta' San Pawl tal-Belt huma fost il-hafna li għandhom xogħol tiegħu. Il-kwadru titulari antik tal-parroċċa tal-Qrendi huwa xogħol ta' Buhagiar. F'kappelli rurali bħal ma huma ta' l-Ispersanza tal-Mosta, taż-Żellieqa, l-Gharghur u l-Madonna tal-Hniena tal-Qrendi ndibu kwadri ta' dan l-artist.

Buhagiar pitter ukoll il-kwadru tal-**Madonna tar-Rużarju** li nsibu fil-knisja parrokkjali ta' San Publu l-Furjana, u l-kwadru tal-Madonna taht l-istess titlu tal-knisja parrokkjali ta' San Ġorġ Hal Qormi huwa attribwit lilu wkoll.

Rokku Buhagiar miet fl-1805.

## Marjanu Gerada – Skultur

Gerada tweled ġewwa Hal Tarxien fis-7 ta' Mejju, 1766. Minn ċkunitu kien miġbud lejn l-arti u għalhekk mar jistudja taht Caveglio ġewwa Valenzia fi Spanja. Huwa hadem ukoll xi xogħol għar-Re ta' Spanja.

Xi allievi ta' Gerada kisbu isem ukoll, fost ohrajn insibu lil Pietru Pawl Azzopardi, Salvu Psaila u Xandru Farrugia. Gerada kien jahdem kemm fl-injam kif ukoll fil-ġebel. Fost ix-xogħol tiegħu nsibu tliet statwi titulari li huma l-Madonna tal-Grazzja ta' Haż-Żabbar ta' l-1797, Santa Marija ta' Hal Ghaxaq tas-sena 1808 u Santa Katarina taż-Żurrieq tas-sena 1818.

Dan l-artist hadem ukoll l-istatwa tal-Kunċizzjoni ta' l-Isla tas-sena 1804, l-istatwa tal-**Madonna tar-Rużarju** tas-Siġġiewi ta' l-1805 u dik ta' San Mikiel ta' Bormla fl-1819.

Fost l-istatwi tal-ġebel li hadem Gerada nsibu l-Madonna tal-Grazzja fi Triq is-Santwarju Haż-Żabbar u Santa Katarina ta' Misrah ir-Repubblika taż-Żurrieq. Marjanu Gerada kien jahdem ukoll puleni tax-xwieni. Huwa miet f'Bormla fl-24 ta' Jannar, 1823.

## Xandru Farrugia – Skultur

Xandru tweled fit-2 ta' Frar, 1791 ġewwa ż-Żejtun. Missieru kien Ġużeppi u ommu Duminka, imwielda Abela. Farrugia studja taht Marjanu Gerada u bħalu hadem kemm skultura fl-injam kif ukoll fil-ġebel.

Wiehed mill-ewwel xogħol tiegħu kienet l-istatwa tal-**Madonna tar-Rużarju** ta' Hal Ghaxaq. Huwa hadem ukoll l-istatwi titulari tal-Lunzjata ta' Hal Tarxien fl-1829, Santa Marija ta' l-Imqabba fl-1836 u San Pawl ta' Hal Safi tas-sena 1840.

Hadem ukoll xi statwi tal-Ġimgha l-Kbira għaž-Żejtun, in-Naxxar u San Ġorġ Ghawdex. Tiegħu wkoll huma l-istatwi tal-Kunċizzjoni fil-knisja ta' Ġiezu l-Belt Valletta, il-Madonna tal-Katina ġewwa l-bażilka ta' l-Isla u San Mikiel ta' San Ġorġ Ghawdex.

Fost l-istatwi tal-ġebel li hadem Farrugia nsibu dik ta' San Ġużepp tal-misrah tal-Ġudja tas-sena 1834, San Franġisk u l-Kunċizzjoni għall-knisja ta' Ġiezu l-Belt fl-1836 u Sant'Anna għal Wied il-Għajn fis-sena 1858.

Statwa ohra tal-**Madonna tar-Rużarju** li hadem Farrugia hija dik tax-Xaghra Ghawdex li saret fl-1849. Skond il-ktieb 'L-Istatwi Titulari ta' Malta u l-Istatwarji Tagħhom' ta' Guido Lanfranco, l-istatwa tal-Madonna tar-Rużarju tal-Gharghur hija ta' Farrugia wkoll.

Xandru żżewweġ lil Marjanna Zahra u kellhom tlett itfal. Huwa miet fl-4 ta' Diċembru fl-1871 gewwa d-dar tieghu fiz-Żejtun.

## Pietru Pawl Azzopardi – Skultur

Pietru Pawl Azzopardi twieled gewwa l-Belt nhar il-21 ta' April, 1791. Missieru kien Antonio u ommu Marija, imwiolda Camilleri. Il-familja Azzopardi marret toqghod gewwa Bormla meta Pietru Pawl kien qed jikber. Huwa studja ghand Marjanu Gerada.

Azzopardi żżewweġ lil Giovanna Roża Camilleri fl-1817, huma kellhom tlett itfal. Fl-1883 Azzopardi romol. Huwa mar joqghod il-Belt.

Ghall-knisja ta' Bormla huwa hadem l-istatwa tal-**Madonna tar-Rużarju** fis-sena 1828. Ghall-istess knisja huwa hadem l-istatwa ta' Sant'Agata u l-Ecce Homo, il-Marbut u l-Imghobbi ghall-purċissjoni tal-Ġimgha l-Kbira.

Bhala statwi titulari Azzopardi hadem tlieta li huma l-Bambina tal-Mellieha tas-sena 1853, San Ġorġ tar-Rabat Ghawdex fl-1839 u San Ġwann Battista ghax-Xewkija tas-sena 1845.

Xoghol iehor ta' Azzopardi huwa San Mikiel tal-knisja ta' San Ġorġ Hal Qormi, il-Kurċifiss ta' San Ġorġ Ghawdex u Santu Kruċ ghal Ta' Ġiezu l-Belt. Huwa hadem ukoll għadd ta' puleni u xi appostli ta' l-artali li tista' tghid illum ma fadal xejn minnhom.

Pietru Pawl Azzopardi miet fid-dar ta' ibnu gewwa l-Belt Valletta nhar l-24 ta' Ottubru 1785.

## Antonio Chircop – Skultur

Dan l-iskultur twieled gewwa l-Isla fid-29 ta' April, 1798. Bhal hafna skulturiohra ta' żmien u ta' belt, huwa kien jiskolpi puleni ghax-xwieni tat-tarzna. Kien jahdem ukoll gandlieri u appostli ta' fuq l-altari.

Chircop hadem l-istatwa titulari ta' San Marija tal-Qrendi fl-1840. Huwa hadem ukoll l-istatwa tal-**Madonna tar-Rużarju** tal-Gudja fl-1851, iżda minhabba l-piż tagħha din l-istatwa nbidlet fl-1922. Illum din l-istatwa tinsab fil-knisja tal-Lunzjata fil-Gudja stess.

Ta' Chircop ukoll hija l-istatwa tal-**Madonna tar-Rużarju** ta' Haż-Żabbar li huwa hadem fl-1861. Statwa ohra ta' dan l-iskultur hija dik tat-Trinità tal-bażilka ta' l-Isla.

Huwa miet gewwa l-Isla fl-1 ta' Jannar, 1869.

## Salvu Dimech – Skultur

Dimech twieled gewwa l-Mosta fis-27 ta' Frar, 1804. Kien tifel ta' bla skola imma kellu talent. Ghalhekk baghtuh jitghallem l-iskultura ghand Sigismondo Dimech. Ghandu skultura kemm fil-ġebel kif ukoll fl-injam.

Bhala statwi titulari, Dimech hadem il-Lunzjata ta' Hal Balzan fl-1868 u Santa Marija l-originali tal-Mosta fl-1868 ukoll.

"Is-Sarg", kif kien magħruf dan l-iskultur, hadem hafna statwi fil-ġebel u fost ohrajn insibu l-Madonna tal-Karmnu barra l-bażilka tagħha fil-Belt Valletta, San Girgor taż-Żejtun, San Pawl fuq il-Gzejjer u l-**Madonna tar-Rużarju** tan-Nadur fl-1861.

Dimech hadem ukoll skultura ghat-Teatru Rjal u għall-Kon Katidral ta' San Ġwann.

Huwa kien mar joqghod Hal Lija meta żżewweġ u baqa' hemm sakemm miet fis-26 ta' Ottubru, 1886.

## Vincenzo Bonnici – Skultur

Vincenzo Bonnici twieled gewwa l-Isla fl-20 ta' Marzu, 1821. Kien iben Giacchino u Eufemia mwiolda Gabrieli. Kien mghammed fil-knisja parrokkjali ta' l-Isla u tawh l-isem ta'

Lorenzo, Giuseppe, Gioacchino, Vincenzo u Fortunato. Minn dawn kollha, il-ġenituri għazlu li jsejhulu Vincenzo. Vincenzo żżewweġ lil Anna Le Brun u kien joqgħod ġewwa l-Isla fi Triq il-Vitorja. Il-hanut tax-xogħol tiegħu kien jinsab ukoll ġewwa l-Isla. Ibnu Aristide meta fuq il-linja ta' missieru. Ftit li xejn insibu miktub dwaru, forsi minhabba li miet żgħir fl-1865 fl-età ta' 44 sena. Il-Professor Nikola Zammit, Achille Ferris u Pietru Pawl Castagna semmewh fil-kitba tagħhom wara mewtu.

Bonnici hadem hafna puleni ta' l-injam għal diversi bastimenti li kienu jinbnew fit-tarzna markantili ta' Malta, li tinsab viċin l-Isla u għalhekk qrib il-hanut tax-xogħol tiegħu. Fl-1859 kien mahtur "Master of Lineal Drawing" fl-Iskola Primarja ta' l-Isla u kellu salarju ta' 25 lira fis-sena. Is-sena ta' wara s-salarju żdiedlu għal 30 lira fis-sena.

L-ewwel statwa li naqax Bonnici kienet fl-1840, dik tal-Madonna tal-Penitenza għall-knisja ta' San Ġiljan ta' l-Isla stess. Madwar sena wara hadem għall-Isla wkoll l-istatwa tal-Madonna tad-Dutrina. Din l-istatwa nhadmet taht id-direzzjoni ta' Tumas Madiona. Din l-istatwa wara sarilha xi tibdil minn iben l-iskultur, Aristide, sabiex saret turi lill-Madonna tal-Karmnu. Vincenzo hadem ukoll il-gwarniċ tal-kwadru tal-Bambina. Il-ventartal għall-altar maġġur ta' l-Isla sar fuq disinn tiegħu. Fil-knisja parrokkjali kolleġġjata ta' Bormla nsibu żewġ anġli li kienu jiffurmaw parti mill-vara ta' Santu Kruċ (is-sejba tas-salib) maħduma mill-artist fl-1854.

Bonnici naqax ukoll l-istatwa tal-**Madonna tar-Rużarju** għall-knisja tal-Lunzjata tal-Patrijiet Dumnikani tal-Birgu. Din hija statwa ta' valur artistiku kbir u għandha kompożizzjoni tajba b'ispirazzjoni stil Nazzaren. Bonnici thallas ta' dan ix-xogħol 480 skud mill-Fratellanza tar-Rużarju ta' din il-knisja. Din l-istatwa lestieha fl-1864 u probabbli hija l-aħhar xogħol tiegħu. Din l-istatwa kienet esebita fil-wirja industrijali ta' l-istess sena fejn rebhet l-ewwel premju u l-iskultur Vincenzo Bonnici nġhata medalja tad-deheb.

Vincenzo Bonnici miet fit-12 ta' Awissu, 1865 fid-dar tiegħu ġewwa l-Isla u kien midfun f'qabar ġewwa l-knisja parrokkjali ta' l-Isla.

## Karlu Darmanin – Statwarju

Bla dubju ta' xejn wiehed mill-iktar statwarji Maltin li għandu xogħol huwa Karlu Darmanin. Huwa twieled ġewwa l-Isla fit-30 ta' Awissu 1825. Missieru kien jismu Ġuzeppi u ommu Marija mwielda Cumbo. Il-familja Darmanin kienet wahda ta' marmisti u Karlu beda jahdem l-irham ma' huh Ġanni, imma malajr biddel is-sengħa u beda jahdem l-istatwi.

Karlu żżewweġ lil Annette Ready, skoċċiza u kienu joqgħodu l-Isla, imma wara fmar joqgħod il-Hamrun fejn kellu wkoll il-hanut tax-xogħol tiegħu. L-ewwel xogħol tiegħu kienet il-vara tad-Duluri ta' Hal Ghaxaq fis-sena 1851. Darmanin għandu tliet statwi titulari li għadhom jintużaw li huma s-Salvatur ta' Hal Lija tas-sena 1864, San Gejtanu tal-Hamrun tas-sena 1882, u San Ġiljan ta' l-1893. San Leonardu ta' Hal Kirkop u Santa Margerita ta' Sannat kienu statwi titulari ta' Darmanin imma illum inbidlu.

Wahda mill-iktar knejjes li għandu xogħol ta' Darmanin hija dik ta' San Ġorġ Hal Qormi fejn insibu l-Korp Sant ta' Santa Konsolata u l-Korp Sant ta' San Massmu, l-istatwi tal-Kunċizzjoni, il-**Madonna tar-Rużarju** u l-anġlu tal-blandun. Fil-purċissjoni tal-Ġimgha l-Kbira ta' din l-parroċċa, insibu l-istatwa ta' Ġuda tas-sena 1908 li kienet l-ewwel wahda f'Malta u baqgħet unika sa l-1961. L-ort ta' din il-purċissjoni huwa attribwit lil Darmanin ukoll. Barra minn dan kollu, din il-parroċċa tipposedi bosta statwi li jintramaw fit-toroq fil-jiem tal-festa ta' San Ġorġ li huma ta' Darmanin. Knisja oħra li tiftahar bix-xogħol ta' dan l-istatwarju hija dik tal-Mosta li għaliha hadem hafna mis-sett tal-vari tal-Ġimgha l-Kbira.

Darmanin hadem mijiet ta' statwi u fost dawn insibu l-istatwi tal-**Madonna tar-Rużarju**

tal-Mellieha, in-Naxxar u ż-Żurrieq. Fil-knisja tan-Nazzarenu ta' Tas-Sliema nsibu l-istatwa tal-**Madonna tar-Rużarju** attribwita lil Darmanin.

Huwa miet fil-25 ta' Ottubru, 1909 u ndifen fil-qabar tat-Trinitarji ta' l-Isla fiċ-ċimiterju ta' l-Addolorata.

## Giuseppe Cali – Pittur

Giuseppe Cali twieled fl-14 ta' Awissu, 1846 ġewwa l-Belt Valletta. Il-ġenituri tiegħu kienu Raffaele u Giovanna mwiela Padiglione, Naplitani refuġjati f'Malta. Ta' 17-il sena Cali mar jistudja fl-Accademia di Belli Arti ġewwa Napli. Studja taht Giuseppe Mancinelli u Domenico Morelli.

L-ewwel pittura tiegħu kienet il-kwadru ta' Dragut li tinsab fil-mużew ta' l-Arti, imma l-ewwel kwadru reliġjuż li pitter Cali, kien dak tal-**Madonna tar-Rużarju** li nsibu fil-knisja parrokkjali tal-Mosta. Minn hawn 'il quddiem, hafna knejjes bdew jordnaw xi pittura ghandu. Fost il-knejjes li huwa kien ikkommissjonat minnhom insibu dawk tal-Qrendi, tal-Kalkara, San Pawl il-Bahar, Hal Gharghur, il-Mellieha u San Lawrenz Ghawdex li ghandhom il-kwadru titulari ta' dan il-pittur.

Il-kwadri tal-**Madonna tar-Rużarju** tal-knejjes parrokkjali ta' l-Imsida u tal-Mellieha huma t-tnejn ta' Giuseppe Cali. Xi knejjes parrokkjali ohra li ghandhom pittura ta' Cali huma dawk ta' Hal Balzan, Birkirkara (Sant'Elena), Birgu, Bormla, Fontana, Ghajnsielem, Gżira, Hamrun, Hal Lija, Marsaxlokk, Hal Qormi (San Ġorġ) Rabat Malta, l-Isla, Siġġiewi, Sliema (Sacro Cuor, Stella Maris u Nazzarenu) Hal Tarxien, il-Bel Valletta (San Duminku, San Pawl u Santu Wistin) Rabat Ghawdex (San Ġorġ), Xaghra u ż-Żurrieq. Ta' min isemmi l-pittura enormi tas-saqaf tal-knisja ta' San Frangisk ta' Putirjal, li hija l-ikbar kwadru tal-pittur.

Cali kien ipitter ukoll ritratti ta' persuni u kien ukoll jiżbogh l-istatwi. Fost l-istatwi li huwa żebagh insibu l-istatwa tal-**Madonna tar-Rużarju** ta' Hal Luqa. Huwa kien iżżewweġ lil Perennia Pace f'Awissu, 1871 u kellhom għaxart itfal. Cali miet fl-1 ta' Marzu, 1930.

## Lazzaro Pisani – Pittur

Dan il-pittur huwa wiehed mill-iktar li ghandu xogħol mifrux fil-knejjes tagħna. Huwa twieled fil-5 ta' Dicembru, 1854 ġewwa Haż-Żebbuġ. Missieru kien Wistin u ommu Ġużeppe mwiela Sciortino. Huwa kien kuġin ta' l-iskulturi maghrufa Antonio u Frangisku Saverju Sciortino.

Pisani studja fil-Liċeo taht il-Professor Bellanti u tghallem ukoll minn Carlo Ignatio Cortis. Kien jahdem bhala għalliem ta' l-arti u fil-vaganzi tas-sajf kien isiefer l-Italja fejn żar bosta bliet interessanti. Fl-1885 ha sehem f'wirja bejn il-kolonji bil-kwadru "Il-mewt ta' Abel" fejn huwa rebah midalja tal-fidda.

Huwa kien imfittex mhux biss għall-arti sagra, imma pitter ukoll għadd ta' ritratti ta' nies maghrufa. L-ikbar biċċa xogħol li ghandu hija s-saqaf tal-knisja tan-Nadur li fiha 'l fuq minn 150 biċċa pittura biex tiksi s-saqaf kollu tal-bażilka. Fil-knisja parrokkjali ta' San Ġużeppe tal-kalkara nsibu l-kwadru ta' San Filep li jitqies bhala l-Kapolavur ta' Pisani.

Impossibbli li nsemmu x-xogħol kollu ta' Pisani imma ta' interess għal din il-kitba huwa l-kwadru tal-**Madonna tar-Rużarju** li nsibu fil-knisja ta' Ġesù Nazzarenu f'Tas-Sliema. F'dan il-kwadru naraw lill-madonna tipprezenta l-kuruna lil San Duminku.

Lazzaro Pisani miet fid-dar tas-sajf tiegħu li kellu San Pawl il-Bahar fil-31 ta' Awissu, 1932. Pisani kien baqa' jpitter sakemm miet u kemm fil-knisja tas-Siġġiewi kif ukoll fil-knisja ta' l-Imġarr Ghawdex halla xogħol mhux komplut.

## Abram Gatt – Disinjatur u Skultur

Abram Gatt twieled ġewwa Bormla fl-4 ta' Ottubru, 1863. Missieru kien Ġużeppi u ommu Regina mwiilda Cassar. Huwa tharreg fix-xoghol tal-kartapesta taht Karlu Darmanin, studja d-disinn taht Lazzaro Pisani u l-iskultura ġewwa l-iskola teknika tal-Kottonera.

Ix-xoghol tieghu huwa bla limitu u mifrux sewwa ma' Malta. Huwa hadem u ddisinja xoghol ta' l-injam u tal-fidda. Gatt hadem l-istatwa ta' San Ġużepp ta' Bormla fl-1903. Fl-1905 huwa ddisinja l-istatwa tal-Kuncizzjoni ta' Bormla u llum nistghu nghidu li sin l-istatwa hija tieghu.

Huwa ddisinja bosta lampieri, gandlieri, pedestalli, ostensorji, triehi u apparat iehor ghall-knejjes. Fost l-iktar xoghol maghruf tieghu insemmu t-tużell ta' San Filep ta' Haż-Żebbuġ, in-niċċa ta' San Ġorġ u l-pedestall ta' San Ġużepp ġewwa Hal Qormi, il-bradelli tal-Lunzjata ta' Hal Balzan u ta' Santa Marija ta' l-Imqabba.

Tieghu wkoll huma d-disinji tal-ventartali tal-**Madonna tar-Rużarju** ta' San Ġorġ Hal Qormi u ta' San Filep Haż-Żebbuġ. Gatt ghamel ukoll restawr fuq l-istatwi ta' Sant'Andrija ta' Hal Luqa, il-Lunzjata ta' Hal Balzan, Santa Marija ta' l-Imqabba u San Publju tal-Furjana.

Matul il-gwerra huwa kien mar joqghod Haż-Żebbuġ fejn miet fit-28 ta' Marzu, 1944. Huwa ndifen fil-qabar tal-Fratellanza tal-Kurċifiss ta' Bormla, ġewwa ċ-ċimiterju ta' l-Addolorata.

## Anġlu Dalli – Skultur u Statwarju

Nistghu nghidu li dan il-bniedem huwa marbut ma' rahal twelidu, il-Gudja. Anġlu Dalli kien maghruf bhala "Tas-Suffari". Ghall-Gudja Dalli hadem l-istatwa ta' Malta li tintrama fil-festa ta' Santa Marija. Anġlu Dalli kien ukoll l-imghallem li fuq disinn ta' Karlu Farrugia bena l-faccata tal-knisja parrokkjali tal-Gudja.

Fl-4 ta' Novembru, 1921 huwa beda jahdem l-istatwa tal-**Madonna tar-Rużarju** tal-Gudja biex tiehu post l-istatwa l-antika ta' Antonio Chircop li kienet saret fl-1851. L-istatwa l-ġdida kienet lesta fl-1922 u l-miġja taghha fil-Gudja ma nistghux nghidu li kien kollox ward u zahar.

Ta' dan l-artist ukoll kienet l-istatwa tal-Madonna ta' Leisse tal-Belt Valletta, liema statwa nqerdet bil-gwerra. Dalli kien mar joqghod Hal Tarxien meta żżewweġ. Huwa miet fil-11 ta' Frar, 1936.

## Wistin Camilleri – Statwarju

Wistin Camilleri twieled ġewwa r-Rabat Ghawdex fit-2 ta' Mejju, 1885. Missieru kien Ġużeppi u ommu Katarina. Huwa studja l-arti kemm f'Malta kif ukoll ġewwa l-akkademja ta' l-arti San Luca ta' Ruma taht Canonica u Pizzardi.

Wara li ġie lura Malta huwa hadem ma' Giuseppe Cali u Lazzaro Pisani sakemm fl-1909 fetah l-istudju tieghu, fejn dam jahdem ghal sebgħin sena.

Huma bla għadd ix-xoghlijiet tieghu, imma nistghu nsemmu li ta' dan l-artist huma l-istatwi titulari tal-Qalb ta' Ġesù tal-Fontana tas-sena 1923 u San Pawl tal-Munxar li hadem fis-sena 1933. L-istatwa titulari ta' San Ġużepp tal-Kalkara li nqerdet bil-gwerra kienet ukoll ta' Camilleri. Tiegħu wkoll huma l-istatwi tal-**Madonna tar-Rużarju** tal-parroċċa tat-Trinità l-Marsa u ta' Stella Maris Tas-Sliema.

Minbarra dawn u mijjiet ta' statwi ohra fil-kartapesta Wistin Camilleri hadem ukoll statwi tal-ġebel bħal dawk li nsibu fil-bażilka ta' Pinu u statwi tal-konkos bħal dawk ta' Sant'Anna u San Ġwakkin tal-Qala.

Wistin hadem ukoll għadd ta' statwi tal-Ġimgha l-Kbira u l-ahħar xoghol tieghu kien proprju l-istatwa ta' Ġuda tan-Naxxar. Bhala skultura fl-injam insemmu l-monument tal-

Ġimgha l-Kbira tal-Mosta.

Mhux possibbli li fi ftit spazju tikteb dak kollu li hadem Camilleri, ghax huwa ghandu xoghol vast, bhal statwi fil-knejjes, statwi fuq barra, statwi ghall-marċijiet, skultura, xoghol ghal djar privati u xi pittura wkoll. Barra li xoghlu huwa vast, Camilleri baqa' jahdem ghal 70 sena, f'liema snin huwa hadem mijjiet ta' statwi.

Wistin Camilleri kien mizzewweġ lil Franġiska u ghandhom sitt itfal. Huwa miet fl-4 ta' Lulju, 1979.

## Rafel Bonnici Cali – Pittur

Bonnici Cali tweled fis-7 ta' Ġunju, 1907 ġewwa Hal Tarxien. Minn ċkunitu wera hajra ghall-pittura u ghalhekk studja ġewwa l-iskola ta' l-arti. Kien aprentist tal-famuż Giuseppe Cali, li jġi z-ziju ta' ommu. Bonnici Cali studja r-restawr ġewwa l-Italja taht Mettucci, Joni u Strocco.

Fl-1932 beda jahdem ghall-knejjes fejn pitter id-dehra tal-Madonna lil San Gejtanu u San Pietru u San Pawl ghall-knisja tal-Hamrun. Huwa fetah l-istudju tieghu ġewwa l-Belt u beda jkun imfittex kemm ghall-pittura kif ukoll ghar-restawr. Matul il-gwerra huwa kellu jieqaf mix-xoghl tieghu, iżda meta din spiccat, Bonnici Cali kellu bosta xoghol ta' pittura u restawr.

Dan l-artist kien imqabbad mill-Beatu Dun Ġorġ Preca biex ipittirlu 'l-Madonna tal-Verbum Dei. Xoghol kbir u sabih ta' dan il-pittur huwa "il-Magnificat" li nsibu fil-gallarija ta' l-orgni tal-knisja parrokkjali ta' Hal Tarxien. Bonnici Cali pitter ukoll il-kwadru tal-**Madonna tar-Rużarju** fil-knisja tal-Lunzjata tal-Birgu. Kwadru iehor tal-**Madonna tar-Rużarju** li pitter Rafel, huwa dak li juri lil San Ġużepp, qaddis patrun ta' l-Arċisqof Ġużeppi Mercieca, San Nikola, qaddis patrun ta' l-Isqof Nikol Cauchi, u l-Madonna sabiex tfakkarna fil-Papa Ġwanni Pawlu II. Dan il-kwadru tpitter fl-okkażjoni tal-wirja li tella' l-pittur fl-1985 fil-mużew tal-Katedral l-Imdina.

## Marco Montebello – Skultur

Marco tweled ġewwa Hal Qormi fid-9 ta' Jannar, 1915. Missieru kien Ġanni u ommu Ġużeppa mwielda Zammit. Minn ċkunitu wera t-talent tieghu u ta' tlettax-il sena huwa skolpa statwa ta' San Bastjan. Din l-istatwa ġibdet l-attenzjoni ta' Ramiro Cali li hajru jiehu l-iskultura bis-serjetà. Montebello studja d-disinn u l-imudellar taht Robert Caruana Dingli, Antonio Micallef u Antonio Sciortino.

Huwa beda jiskolpi fil-ġebli Maltija u malajr beda jkun imfittex. Matul is-snin tal-gwerra, Montebello kellu jhalli dan ix-xoghol sabiex iservi mar-Royal Engineers fil-Forti ta' San Iermu.

Wara l-gwerra huwa kompli x-xoghol ta' skultura fil-ġebel. Skolpa bosta statwi u fost dawn insibu dik mal-façcata tal-knisja ta' Santu Wistin il-Belt, il-Madonna tal-Midalja Mirakuluza fuq il-bieb tal-kappella tal-M.U.S.E.U.M. ġewwa l-Blata l-Bajda, l-Evangelisti fuq iz-zuntier tal-knisja ta' San Filep Haż-Żebbuġ, statwa ta' San Ġorġ fil-każin tal-Banda San Ġorġ Martri Hal Qormi, statwa ta' San Bastjan fil-Każin Banda Pinto, Hal Qormi, il-Madonna bil-Bambin fuq il-knisja parrokkjali tal-Madonna ta' Pompej f'Marsaxlokk u s-sett ta' l-apostli li nsibu fil-portiku tal-knisja parrokkjali tal-Mosta. Ta' Montebello wkoll hija l-istatwa ġganteska ta' San Franġisk li nsibu fuq il-kampnar tal-knisja tal-Franġiskani tal-Hamrun.

Marco hadem ukoll ghad ta' statwi ghal niceç fit-toroq Maltin. Wahda mill-iktar maghrufa hija dik tal-**Madonna tar-Rużarju** li tinsab fi Triq San Bastjan kantuniera ma' Triq Correa, Hal Qormi. Din l-istatwa ghandha l-firma "MARCO" tidher sew fuq il-baži ta' l-istatwa.

Montebello kien joqghod Raħal Ġdid u miet fit-12 ta' Lulju, 1988.